


रैनादेवी छहरा गाउँपालिका

त्रैमासिक समिक्षा

आ.व.२०८१/८२

तेस्रो त्रैमासिक



रैनादेवी छहरा गाउँपालिका

गाउँकार्यपालिकाको कार्यालय

छहरा, पाल्पा

प्रथम त्रैमासिक प्रगति प्रतिवेदन

आर्थिक वर्ष: २०८१/८२

१. परिचय

नेपालको मानचित्रमा मध्य पश्चिम क्षेत्रमा अवस्थित एक ऐतिहासिक पृष्ठ भूमिले सु-सज्जित यस गाउँपालिका संघीय संरचना अनुसार लुम्बिनी प्रदेशका १२ वटा जिल्लाहरूमध्ये पहाडी पाल्पा जिल्लाको पश्चिमी भागमा पर्ने यस जिल्लाकै नमुना गाउँपालिकाको रूपमा चिनिन्छ। यस गाउँपालिकाको नाम रैनादेवी छहरा गाउँपालिका रहेको छ। नेपाल सरकारले संविधानको भावना र मर्म अनुसार तोकिएका अधिकार र दायित्वलाई पुरा गर्ने हेतुले viable, sustainable and competent सरकारको रूपमा र केन्द्र सरकारको विकल्प नभै सहअस्तित्व, सहसम्बन्ध र समन्वयका आधारमा प्रतिस्पर्धाको भावना र जनताको नजिकको सरकारको रूपमा विकास गर्ने मनसायले संरचित पाल्पा जिल्लामा रहेका १० वटा स्थानीय तहहरू मध्ये रैनादेवी छहरा गाउँपालिका पनि एक हो। साविकका ८ गाउँ विकास समितिहरू सिद्धेश्वर, सोमादी, भुवनपोखरी, छहरा, मुझुङ, जुठापौवा, बल्ढेङ्गगढी र सत्यवतीलाई मिलाएर एउटा नयाँ संरचना : रैनादेवी छहरा गाउँपालिका निर्माण भएको हो। कुल क्षेत्रफल १७५.८८ वर्ग किलोमिटरमा फैलिएको यस गाउँपालिकाको २०७८ को जनगणना अनुसार जनसंख्या २३,१४९ रहेको छ। १० वटा स्थानीय तह मध्ये सबैभन्दा धेरै जिल्ला (३ जिल्ला) सँग सिमाना जोडिएको रैनादेवी छहरा गाउँपालिकाको पूर्वमा रिब्दीकोट गाउँपालिका र तिनाउ गाउँपालिका, पश्चिममा आर्घाखाँची जिल्ला, उत्तरमा गुल्मी जिल्ला तथा दक्षिणमा रुपन्देही जिल्ला पर्दछ। ऐतिहासिक धार्मिक धरोहर रैनादेवी मन्दिर र प्रकृतिको अनुपम छटा छहराको समिश्रणबाट यस गाउँपालिकाको नाम रैनादेवी छहरा राखिएको हो। यस गाउँपालिकामा ५१ इ.सि.डी, ३५ प्राथमिक विद्यालय, १५ आधारभूत विद्यालय, १२ माध्यमिक विद्यालय, १ वटा क्याम्पस तथा २ वटा प्राविधिक शिक्षालय रहेका छन्। यस गाउँपालिकामा प्रमुख बजार क्षेत्रको रूपमा अमलाबास बजार, छहरा बजार, जुठा बजार, मेहलढाप बजार रहेका छन्। ती बजारहरूमा स्थानीय जनशक्तिलाई आवश्यक पर्ने विभिन्न खाद्य सामग्री लगायतका आधारभूत रूपमा आवश्यक पर्ने सम्पूर्ण वस्तुहरू उपलब्ध रहेका छन्। धार्मिक पर्यटन, पर्यापर्यटन, ग्रामिण पर्यटन, खेल पर्यटन, साहसिक पर्यटनको सम्भावना रहेको यस क्षेत्रको प्रमुख पेशा कृषि, व्यापार र नोकरी रहेको छ। खासगरीकन व्यवसायिक रूपमा सुन्तला र टमाटर खेतिका लागि स्थानीय, राष्ट्रिय र अन्तराष्ट्रिय क्षेत्रमा प्रख्यात रहेको यस गाउँपालिकामा अलवा दालचिनी, पाखनवेद, टिमुर, बेसार, गुरास, गुर्जो लगायतका विभिन्न औषधीजन्य जडिबुटीहरू पनि प्राप्त गर्न सकिने हुँदा यस क्षेत्र प्रकृतिको देन नै भन्दा फरक नपर्ला।

मगर समुदायको बाहुल्यता रहेको यस गाउँपालिकामा क्षेत्री, बाहुन, दमाई, कामी, कुमाल लगायतका विभिन्न जातजाती रहेका छन्। विभिन्न जातजातीमा समन्वयात्मक बहुल संस्कृति रहेको छ। यस गाउँपालिकाका विभिन्न महत्वहरू रहेका छन् जसमा यस गाउँपालिकामा जातअनुसार कालिका पुजा, सोरठी नाच, सराय नाच जस्ता नाचगान हुने गर्दछन्, जातिय संस्कृतिको पहिचान जस्तै : सोरठी नृत्य, कौडा नाँच, रोदी इत्यादी, विभिन्न औषधीजन्य जडिबुटिको उपलब्धता, सेता दन्तलहरले सजिएका हिमालहरूको काखमा स्वच्छ र सफा वातावरण, पर्यटन प्रबर्द्धनको लागि अत्याधिक सम्भावना, विभिन्न धार्मिक स्थल रैनादेवी मन्दिर, कालिका मन्दिर, बल्ढेङ्गगढी मन्दिर लगाएतका पर्यटकीय स्थल, फलफुल तरकारीमा आन्तमनिर्भर रहेको छ।

यसै सन्दर्भमा यस गाउँपालिकाका विभिन्न चुनौतिहरू पनि रहेका छन् जसमा गाउँपालिकाको भौगोलिक विकटताका बाबजुद पूर्वाधार विकास गर्नु छरिएर रहेको बस्तीका कारण प्रत्येक नागरिकको घरदैलोसम्म सेवा प्रवाह गर्नु, अधिकांश जनता गरिबीको रेखामुनी रहेको हुँदा तिनिहरूको जीवनस्तरमा वृद्धी गर्नु, भिरालो भेग बढी भएको हुदाँ

पहिरोले जोखिमग्रस्त भुभाग, बसाइसराइ दर उच्च रहेकोले त्यसलाई नियन्त्रण वा न्युनिकरण गर्नु इत्यादी। यि विभिन्न चुनौतिहरू हुदाहुदै पनि यहा अत्यधिक मात्रामा अवसर पनि रहेका छन् जसमा सुन्तला, किवि, मकैजस्ता, कृषीजन्य उत्पादन राम्रो हुने हुदा व्यवसायिक रूपमा कृषि पेशा अपनाई आर्थिक वृद्धि गर्ने, प्रशस्त मात्रामा सल्ला पाइने हुँदा सल्लाको खोटो संकलन गरी पर्याप्त आमदानी गर्ने, पर्याप्त मात्रामा घाँस स्याउला पाइने हुँदा गाई भैसी बाख्रा पालन गरी दुध, मासुको उत्पादन सजिलै गर्न सकिने, प्रशस्त मात्रामा ढुंगा, गिट्टी पाइने हुदाँ त्यसबाट प्रशस्त मात्रामा राजस्व संकलन गर्न सकिने, दालचिनी, पखान, टिमुर, बेसार, अदुवा, कुरिलो लगायतका जडिवुटी प्रशस्त मात्रामा पाइने हुदा त्यसको व्यापार फस्टाउने, राजस्व संकलन गर्न सकिने, चुनढुङ्गा पर्याप्त मात्रामा पाइने हुदा सिमेन्ट उद्योग स्थापना गरी रोजगार सिर्जना गर्न सकिने, यस गाउँपालिकामा रहेका कालिका, बल्ढेङ्गगढी लगायतका क्षेत्रलाई पर्यटकीय स्थलका स्थापना गरी प्रशस्त आमदानी गर्ने जस्ता अनगिन्ति अवसरहरूको यहाँ उपलब्ध रहेका छन्।

यस गाउँपालिकाले स्थानीय सरकार सञ्चालन ऐन, २०७४ अनुसार सेवा प्रवाह, विकास निर्माण, सुशासन तथा समावेशी विकासका कार्यहरू सञ्चालन गर्दै आएको छ। प्रस्तुत प्रतिवेदन आर्थिक वर्ष २०८१/८२ को प्रथम त्रैमासिक अवधिमा सम्पन्न भएका मुख्य गतिविधिहरू, प्रगति, उपलब्धि तथा चुनौतीहरू समेटेर तयार गरिएको हो।

२. उद्देश्य

यस प्रतिवेदनका मुख्य उद्देश्यहरू निम्नानुसार रहेका छन्:

- त्रैमासिक अवधिमा सम्पन्न कार्यक्रमहरूको प्रगति विवरण प्रस्तुत गर्नु
- वित्तीय तथा भौतिक प्रगतिको मूल्यांकन गर्नु
- समस्या तथा चुनौतीहरूको पहिचान गर्नु
- आगामी कार्ययोजनाका लागि सुझाव प्रदान गर्नु

३. संस्थागत विवरण

- कुल वडा संख्या : ८
- कर्मचारी संख्या : ६८ जना
- अध्यक्ष : रुक्माङ्गत भट्टराई
- उपाध्यक्ष : युवराज थापा
- प्रमुख प्रशासकीय अधिकृत : कृष्ण प्रसाद ज्ञवाली

४. कार्यक्रम तथा गतिविधिहरूको प्रगति

४.१. शाखागत कामको विवरण

(क) प्रशासन शाखा

- कर्मचारीको हाजिरी/ विदा अभिलेख अद्यावधिक गरी राखेको।
- नियमित चिठिपत्रहरूको दर्ता/चलानी अभिलेख बनाई राखेको।

- रिक्त कर्मचारीहरूको विवरण तयार ।
- कर्मचारीहरूको नियमित बैठक सञ्चालन ।

(ख) आर्थिक प्रशासन शाखा

तेस्रो त्रैमासिक अवधीसम्मको क्षेत्रगत बजेट खर्चको अवस्था :

क्र.सं.	क्षेत्र/उप क्षेत्र	विनियोजन	खर्च	खर्च (%)
१	आर्थिक विकास	५,२५,०९,०००.००	६६,३५,२३९.००	१२.६४
२	सामाजिक विकास	४२,६०,७२,०००.००	२७,५१,६६,८२१.९७	६४.५८
३	पूर्वाधार विकास	१२,४९,५५,०००.००	५,७६,७५,४५७.७३	४६.१६
४	सुशासन तथा अन्तरसम्बन्धित क्षेत्र	९९,५९,०००.००	४४,७१,३३०.००	४४.९
५	कार्यालय सञ्चालन तथा प्रशासनिक	९,४४,३९,०००.००	५,०३,२६,९६५.१५	५३.२९
कुल जम्मा		७०,७९,३४,०००.००	३९,४२,७५,८१३.८५	५५.६९

(ग) योजना तथा अनुगमन शाखा

- नियमित रूपमा योगना सम्झौता, अनुगमन तथा अन्तिम भुक्तानीको टिप्पणीको कार्य गरेको ।
- योजना छनोट तथा सम्झौता : ७७ वटा
- अनुगमन तथा मूल्यांकन : १५ पटक

(घ) शिक्षा शाखा

- प्र.अ. बैठक सञ्चालन ।
- चालु आर्थिक वर्षका शिक्षा शाखा अन्तर्गतका कार्यक्रम सञ्चालन ।
- शिक्षक तलब निकाशा ।
- दिवाखाजा तर्फको खर्च निकाशाको कार्य सम्पन्न ।

(ङ) स्वास्थ्य शाखा

- पालिका स्तरीय HPV खोप सम्बन्धी अभिमुखिकरण कार्यक्रम सम्पन्न ।
- स्वास्थ्यकर्मी तथा खोप कार्यकर्ताको लागि HPV खोप सम्बन्धी अभिमुखिकरण कार्यक्रम सम्पन्न ।
- सरुवा रोग तथा महामारीजन्य रोगहरूको बारेमा सचेतीकरण तथा पैरवी कार्यक्रम सम्पन्न ।
- नसर्ने रोग नियन्त्रण तथा स्वस्थकर जीवन शैली प्रवर्द्धन कार्यक्रम सम्पन्न ।
- प्रजनन रूग्णता अन्तर्गत जुठापौवा स्वास्थ्य चौकीमा VIA Screening कार्यक्रम सञ्चालन ।
- Family Health Profile तयारी तथा Orientation.
- आर्थिक वर्ष ०८१/८२ स्वास्थ्य कार्यक्रमको अर्धवार्षिक समिक्षा कार्यक्रम सम्पन्न ।

(च) कृषि तथा पशु सेवा शाखा

- सहकारी प्रवर्द्धन कार्यक्रम सम्पन्न ।
- मर्चिङ्ग प्लाष्टिक वितरण ।
- पशुपंक्षीलाई विभिन्न रोग विरुद्धको खोप कार्यक्रम सम्पन्न ।

(छ) महिला विकास तथा बालबालिका शाखा

- सिलाईकटाई सम्न्धी एडभान्स तालिक सम्पन्न ।
- बालबिवाह न्यूनीकरण तथा लागु औषध दुर्व्यसन न्यूनीकरण सम्बन्धी कार्यक्रम सम्पन्न ।

(ज) प्रधानमन्त्री रोजगार शाखा

- श्रमस्विकृति सम्बन्धी कार्य ।
- योजना सम्बन्धी कार्य ।
- योजना सम्झौता र कार्यान्वयन ।
- बेरोजगार व्यक्तिहरुको तथ्याङ्क संकलन तथा EMIS Entry.

(झ) वन वातावरण शाखा

- सामुदायमा आधारित वनहरुमा लैङ्गिक समानता वातावरणीय सुरक्षा ता समन्वय सम्बन्धी तालिम सम्पन्न ।

५. राजस्व संकलनको अवस्था

चालु आर्थिक वर्षको तेस्रो त्रैमासिक अवधी सम्मको राजस्व संकलनको अवस्था निम्न अनुसार रहेको छ ।

- लक्ष्य: रु. १००००००/-
- संकलन: रु. ७९९४२६८.५४
- प्रगति: ७९.९४%

राजस्व शिर्षकगत विवरण

क्र.सं.	राजस्व संकेत	राजस्व शीर्षक	रकम	कैफियत
१	११३१३	सम्पती कर	१,१८,०६१.७५	
२	११३१४	भुमिकर/मालपोत	३,२३,८८९.८८	
३	११३१७	वहाल कर	२,५९,९७६.११	
४	११३१८	वहाल विटौरी कर	२००.००	
५	११४५१	सवारी साधन कर (साना सवारी)	२२,५००.००	
६	११६११	व्यवसायले भुक्तानी गर्ने	०.००	
७	११६३१	कृषितथा पशुजन्य वस्तुको व्यावसायिक कारोवारमा लाग्ने कर	१,४८,४२५.७६	

८	१४२१९	अन्य सेवा शुल्क तथा बिक्री	३३,५८,१३२.६०	
९	१४२२३	शिक्षा क्षेत्रको आम्दानी	३,०००.००	
१०	१४२२९	अन्य प्रशासनिक सेवा शुल्क	३,३५,६००.००	
११	१४२४३	सिफारिश दस्तुर	१२,८९,७३४.०५	
१२	१४२४४	व्यक्तिगत घटना दर्ता दस्तुर	६,५४,९००.००	
१३	१४२४५	नाता प्रमाणित दस्तुर	४८,७००.००	
१४	१४२४९	अन्य दस्तुर	२,२२,४००.००	
१५	१४२६३	जलस्रोत सम्बन्धी अन्य दस्तुर	१५,०००.००	
१६	१४३१२	प्रशासनिक दण्ड, जरिवाना र जफत	७,३३६.६७	
१७	१४६११	व्यवसाय कर	२,५३,६७७.०३	
१८	१५१११	बेरूजू	९४,८०८.००	
१९	३३३६६	दहत्तर बहत्तर शुल्क	८,३७,९२६.६९	
जम्मा			७९,९४,२६८.५४	

६. निष्कर्ष तथा सुझाव

दोस्रो त्रैमासिक अवधिमा गाउँपालिकाले विभिन्न क्षेत्रमा सन्तोषजनक प्रगति हासिल गरेको छ । तथापि केही चुनौतीहरूलाई समाधान गर्दै आगामी त्रैमासिकमा अझ प्रभावकारी कार्यान्वयन गर्न आवश्यक देखिन्छ ।

सुझावहरू :

- बजेट कार्यान्वयनमा तीव्रता ल्याउने,
- योजना अनुसार खर्च सुनिश्चित गर्दै अनावश्यक खर्च नियन्त्रण गर्ने,
- अनुगमन प्रणाली सुदृढ गर्ने,
- शाखा, वडाहरू तथा सरोकारवालाबीच नियमित समन्वय र संवाद गर्ने,
- प्रगति विवरण, वित्तीय तथ्यांक र सूचकका आधारमा निर्णय गर्ने ।